

लोक शिक्षण संचालनालय, मध्यप्रदेश
गौतम नगर, भोपाल — 462023

दूरभाष क्रमांक : 0755-2583659, ई-मेल : dpividhya@gmail.com

क्रमांक विद्या/पी/लैपटॉप योजना/2018/2305-
प्रति,

भोपाल, दिनांक 11.07.2018

- 1 कलेक्टर, (समस्त) जिले, मध्यप्रदेश
- 2 संभागीय संयुक्त संचालक, लोक शिक्षण, म0प्र0 (समस्त)
3. जिला शिक्षा अधिकारी, (समस्त)

विषय :-दिनांक 20 जुलाई 2018 को माननीय मुख्यमंत्रीजी द्वारा प्रतिभाशाली विद्यार्थी प्रोत्साहन योजनान्तर्गत प्रतिभाशाली विद्यार्थियों को लैपटॉप वितरण कार्यक्रम।

—000—

माननीय मुख्यमंत्री जी की घोषणा दिनांक 11 जून 2018 के अनुसार माध्यमिक शिक्षा मण्डल मध्यप्रदेश द्वारा आयोजित वर्ष 2017-18 की कक्षा 12वीं की मुख्य परीक्षा में 75 प्रतिशत या इससे अधिक अंक प्राप्त करने वाले सभी वर्ग के विद्यार्थियों को लैपटॉप क्रय हेतु राशि रूपये 25000/- (राशि रूपये पच्चीस हजार) दी जाना है।

इसके पूर्व दिनांक 28 मई 2018 को भोपाल में आयोजित राज्य स्तरीय कार्यक्रम में 85 प्रतिशत अथवा उससे अधिक अंक प्राप्त करने वाले सभी विद्यार्थी तथा अनुसूचित जाति, जनजाति तथा विमुक्त, घुमक्कड एवं अर्द्ध घुमक्कड जाति वर्ग के 75 प्रतिशत या उससे अधिक अंक प्राप्त करने वाले कुल 22034 विद्यार्थियों को लैपटॉप क्रय करने हेतु राशि रूपये 25000/- रूपये तथा प्रशस्ति पत्र प्रदाय किए जा चुके हैं।

माननीय मुख्यमंत्री जी की नवीन घोषणा के अनुसार पात्रता रखने वाले शेष 44,757 विद्यार्थियों को दिनांक 20 जुलाई 2018 को समस्त संभागीय मुख्यालयों पर लैपटॉप क्रय हेतु राशि रूपये 25000/- तथा प्रमाण पत्र संभाग स्तरीय कार्यक्रम में प्रदाय किए जायेंगे। माननीय मुख्यमंत्री जी द्वारा जबलपुर जिला मुख्यालय पर इस कार्यक्रम में जबलपुर संभाग के प्रतिभाशाली विद्यार्थियों को प्रशस्ति पत्र एवं राशि प्रदान की जाएगी। शेष जिलों के कार्यक्रम संबंधित संभागीय मुख्यालयों पर किए जायेंगे। संभाग स्तर के कार्यक्रमों के नोडल अधिकारी संभागीय मुख्यालय के संबंधित जिला कलेक्टर रहेंगे। संभागीय मुख्यालयों पर किए जाने वाले कार्यक्रमों में प्रभारी मंत्री/माननीय स्थानीय सांसद, विधायक, जिला पंचायत अध्यक्ष, महापौर एवं अन्य निर्वाचित जनप्रतिनिधि एवं गणमान्य नागरिकों को आमंत्रित किया जाए।

माननीय मुख्यमंत्री जी के मुख्य आतिथ्य में जबलपुर में होने वाले कार्यक्रम में माननीय मुख्यमंत्री जी के उद्बोधन का सीधा प्रसारण अपराह्न 01 बजे से दूरदर्शन द्वारा सभी जिलों में किया जाएगा। संभाग स्तर पर होने वाले कार्यक्रम में माननीय मुख्यमंत्री जी के उद्बोधन को एल.सी.डी. पेनल पर कार्यक्रम में उपस्थित सभी विद्यार्थियों को दिखाया जाना है। संभागीय मुख्यालयों पर दिनांक 20 जुलाई 2018 को होने वाले कार्यक्रम हेतु विद्यार्थियों की जिलेवार एवं संभागवार संख्या संलग्न है।


कृपया कार्यक्रम हेतु निम्नानुसार कार्यवाही सुनिश्चित करें :-

1. सभी जिलों में विद्यार्थियों एवं उनके अभिभावकों को सूचना दी जाये कि विद्यार्थियों को दिनांक 20 जुलाई 2018 को प्रातः 11 बजे तक अनिवार्यतः कार्यक्रम स्थल पर पहुंच जाएं।
2. छात्रों को संभागीय मुख्यालय पर आने जाने के लिये बस/रेल द्वारा आवागमन की व्यवस्था जिला शिक्षा अधिकारी द्वारा जिला कलेक्टर के मार्गदर्शन में की जाये। बसें अच्छी अवस्था में हो तथा उनके ड्राइवर कुशल हो। दूरस्थ क्षेत्रों से आने वाले जिले की बसों में दो ड्राइवर की व्यवस्था रखें।
3. प्रत्येक 20 विद्यार्थियों पर एक शिक्षक/शिक्षिका का उत्तरदायित्व निर्धारित कर उन्हें विद्यार्थियों को कार्यक्रम स्थल तक लाने एवं वापस ले जाने तथा रास्ते में उनके रुकने एवं भोजन, नाश्ता, पेयजल, आकस्मिक चिकित्सा हेतु आवश्यक दवाईयाँ आदि की व्यवस्था सुनिश्चित करने का कार्य सौंपा जाये।
4. संभाग स्तर पर कार्यक्रम के लिए संबंधित जिला शिक्षा अधिकारी जिला कलेक्टरों के मार्गदर्शन में अन्य विभागों के अधिकारियों से समन्वय करते हुए समस्त आवश्यक कार्यवाहियां संपादित



करेंगे। संबंधित संभागीय मुख्यालय के जिला शिक्षा अधिकारी द्वारा विभिन्न जिलों से आने वाले विद्यार्थियों के पंजीयन, आवास, आहार एवं स्थानीय यातायात, चिकित्सा सुविधा, सुरक्षा, प्रसाधन सुविधा, चलित टॉयलेट आदि व्यवस्थाएं स्थानीय प्राचार्यों को दायित्व देकर सुनिश्चित की जाएंगी।


5. समस्त संभागीय संयुक्त संचालक उनके जिलों के विद्यार्थियों के कार्यक्रम में सुरक्षित लाने तथा वापिस लौटने तक की व्यवस्थाओं का अनुश्रवण करेंगे।
6. संभागीय मुख्यालय पर उस संभाग के विभिन्न जिलों से आने वाले विद्यार्थियों की उन जिलों से दूरी के आधार पर यदि किन्हीं जिलों के विद्यार्थियों को संभागीय मुख्यालय पर एक दिवस पूर्व बुलाना आवश्यक हो तो इस संबंध में संभागीय संयुक्त संचालक लोक शिक्षण आवश्यक निर्णय लेकर संबंधित जिलों के जिला शिक्षा अधिकारियों से आवश्यक समन्वय कर लें तथा विद्यार्थियों के रात्रि विश्राम हेतु आवश्यक व्यवस्थाएं संभागीय मुख्यालय पर कर ली जाएं।
7. माननीय मुख्यमंत्री जी का उद्बोधन अपराह्न 01 बजे से प्रसारित किया जाएगा। पल प्रतिपल कार्यक्रम पृथक से प्रेषित किया जाएगा।


(जयश्री किर्यावत)
11/3/18
आयुक्त

लोक शिक्षण, म0प्र0
भोपाल, दिनांक 11.07.2018

पृ.कमांक विद्या/पी/लैपटॉप योजना/2018/2306 -
प्रतिलिपि:-

1. प्रमुख सचिव, माननीय मुख्यमंत्रीजी की ओर सूचनार्थ ।
2. विशेष सहायक माननीय मंत्रीजी/राज्य मंत्रीजी स्कूल शिक्षा विभाग।
3. प्रमुख सचिव, म0प्र0 शासन, स्कूल शिक्षा विभाग, मंत्रालय वल्लभ भवन, भोपाल, म0प्र0 की ओर सूचनार्थ ।
4. आयुक्त जनसंपर्क की ओर कार्यक्रम के दूरदर्शन एवं आकाशवाणी के माध्यम से प्रसारण एवं समाचार पत्रों तथा इलेक्ट्रॉनिक मीडिया द्वारा व्यापक प्रचार-प्रसार हेतु।
5. संचालक, राज्य शिक्षा केन्द्र, बी विंग ऑफिस कॉम्प्लेक्स पुस्तक भवन, अरेरा हिल्स भोपाल, म0प्र0।
6. अपर मिशन संचालक, राष्ट्रीय माध्यमिक शिक्षा अभियान, लोक शिक्षण संचालनालय की ओर सूचनार्थ ।
7. वरिष्ठ तकनीकी अधिकारी, एन.आई.सी. विध्याचल भवन की ओर प्रेषित कर अनुरोध है कि समस्त पात्र विद्यार्थियों को एस.एम.एस. के माध्यम से सूचित करें।


आयुक्त
लोक शिक्षण, म0प्र0
11/3/18